

విలేఖరులు కావలెను

తెలుగు రాష్ట్రాలలో లక్షలాది మంది పాఠకుల అభిమానాన్ని చూరగొంటున్న ‘సూర్య ప్రభా’ ఈ-పేపర్‌లో పని చేయుటకు జిల్లా, నియోజకవర్గాలు, మండలాల వారీగా విలేఖరులు కావలెను. ఆసక్తి గల అభ్యర్థులు సంప్రదించగలరు.

ఫోన్ - 8985829417

సంపుటి : 2 సంచిక: 7 ఎడిటర్ : ఇ.సంజీవరెడ్డి బుధవారం, జూలై 2 2025 పేజీలు : 4



వైభవంగా బల్కంపేట ఎల్లమ్మ కల్యాణోత్సవం

హైదరాబాద్: బల్కంపేట ఎల్లమ్మ కల్యాణోత్సవాన్ని ఇవాళ వైభవంగా నిర్వహించారు. అమ్మవారి కల్యాణానికి దేవాదాయ శాఖ మంత్రి కొండా సురేఖ పట్టుపస్రాలు సమర్పించారు. ప్రతి ఏడాది ఆషాఢమాసంలో వచ్చే మొదటి మంగళవారం ఎల్లమ్మ తల్లి వార్షిక కల్యాణం నిర్వహించడం ఆనవాయితీగా వస్తోంది. కల్యాణం కోసం ఆలయాన్ని నిర్వాహకులు సుందరంగా ముస్తాబు చేశారు. ఇవాళ ఉదయం 5 గంటల నుంచే భక్తులకు అమ్మవారి దర్శనం కల్పించారు. భక్తుల కోసం ప్రత్యేక క్యూలైన్లు, వీఐపీ ఎంట్రి కోసం క్యూ లైన్ ఏర్పాటు చేశారు. అమ్మవారి కల్యాణాన్ని చూడటానికి భక్తులు, శివసత్తులు భారీగా తరలి వచ్చారు. అమ్మవారి దర్శనానికి ఐదుగంటలకు పైగా సమయం పడుతోంది. ఈ వేడుకల్లో మంత్రి పొన్నం ప్రభాకర్, మేయర్ గద్వాల విజయలక్ష్మి, పలువురు నేతలు పాల్గొన్నారు.

తెలంగాణలో కొత్త రేషన్ కార్డులపై బిగ్ అప్డేట్.. పంపిణీకి ముహూర్తం ఫిక్స్..!



హైదరాబాద్ : తెలంగాణ ప్రజలు ఎంతోకాలంగా ఎదురుచూస్తున్న కొత్త రేషన్ కార్డులపై బిగ్ అప్డేట్ వచ్చింది. రేషన్ కార్డుల కోసం ఎదురు చూస్తున్నవారికి రేవంత్ సర్కార్ టీపి కబురు చెప్పింది. కొత్త కార్డుల పంపిణీకి ముహూర్తం ఫిక్స్ చేశారు. ఈ నెల 14న ముఖ్యమంత్రి రేవంత్ రెడ్డి తుంగతుర్తి నియోజకవర్గంలో రేషన్ కార్డుల పంపిణీ కార్యక్రమాన్ని లాంఛనంగా ప్రారంభించనున్నారు. తొలి విడతలో మొత్తం 2 లక్షలకు పైగా లబ్ధిదారులకు కొత్త రేషన్ కార్డులు అందజేయనున్నట్లు ప్రభుత్వ పర్చాల వెల్లడించాయి. ఇందుకోసం అర్హత పొందిన దరఖాస్తుదారుల జాబితాను అధికారులు ఇప్పటికే సిద్ధం చేశారు. రాష్ట్రంలో చాలా ఏళ్లుగా కొత్త రేషన్ కార్డుల మంజూరు నిలిచిపోయింది. కాంగ్రెస్ ప్రభుత్వం అధికారంలోకి వచ్చిన తర్వాత రేషన్ కార్డుల జారీ కోసం ఒక కమిటీని సబ్-కమిటీని నియమించింది.

కొత్త రేషన్ కార్డుల జారీలో అవలంబించాల్సిన విధానం, అర్హతల గురించి సబ్-కమిటీ ఇచ్చిన సూచనలను ప్రభుత్వం ఆమోదించింది. ఈ మేరకు కొత్త కార్డుల కోసం, అలాగే ఉన్న కార్డుల్లో కుటుంబ సభ్యుల పేర్లను జత చేసేందుకు ప్రభుత్వం దరఖాస్తులు స్వీకరించింది. ప్రజాపాలనలో వచ్చిన దరఖాస్తులతో పాటు మీ-సేవ కేంద్రాలలో చేసుకున్న దరఖాస్తులను అధికారులు క్షణంగా పరిశీలించి, వడపోత చేపట్టిన అనంతరం అర్హులైన వారి జాబితాను ఖరారు చేశారు. వారికి రేషన్ కార్డులు జారీ చేయనున్నారు. రేషన్ కార్డుల జారీ ప్రక్రియ నిరంతరాయంగా కొనసాగుతోందని.. అర్హులు ఎప్పుడైనా అప్డేట్ చేసుకోవచ్చునని అధికారులు ఇది వరకే వెల్లడించారు. ఇక కొత్తగా లబ్ధిదారులకు స్పార్ట్ రేషన్ కార్డులను ఇవ్వాలని ప్రభుత్వం భావిస్తోంది. గతంలో సీఎం రేవంత్ రెడ్డి బహిరంగ సభల్లో ఈ విషయాన్ని స్వయంగా వెల్లడించారు. కొత్త రేషన్ కార్డులు సరికొత్తగా బార్ కోడ్తో, ఈజీ యాక్సెస్ చేసేలా రూపొందిస్తామని సీఎం స్పష్టం చేశారు. ఈ నేపథ్యంలో ఇప్పటికే కొత్త కార్డు స్వరూపంపై తుది నిర్ణయానికి వచ్చినట్లు తెలుస్తోంది. త్వరలోనే స్పార్ట్ కార్డు సమానాను ప్రభుత్వం విడుదల చేయబోతున్నట్లు సమాచారం. ఈ స్పార్ట్ కార్డులు ఏటీఎం కార్డు సైజులో ఉండనున్నాయి. ఒక వైపు ముఖ్యమంత్రి ఫోటో, మరొక వైపు పౌరసరఫరాల శాఖ మంత్రి ఫోటో, మధ్యలో తెలంగాణ ప్రభుత్వ లోగో ఉండేలా వీటిని డిజైన్ చేసినట్లు తెలుస్తోంది. ఈ స్పార్ట్ కార్డుల ద్వారా రేషన్ పంపిణీ వ్యవస్థలో పారదర్శకత, సామర్థ్యం పెరుగుతాయని ప్రభుత్వం ఆశిస్తోంది.

అదైర్య పడకండి... ఇన్ని విధాలా ఇడుకొంటాం...!

పాశమైలారం ప్రమాద బాధితులకు భరోసా ఇచ్చిన సీఎం రేవంత్ రెడ్డి

హైదరాబాద్, జులై 1: ఉమ్మడి రాష్ట్రంలో గానీ తెలంగాణ రాష్ట్రంలో గానీ ఇంత భారీ ప్రమాదం జరగలేదని ముఖ్యమంత్రి రేవంత్ రెడ్డి అన్నారు. ఈరోజు (మంగళవారం) పాశమైలారం చేరుకున్న సీఎం.. ప్రమాదస్థలిని పరిశీలించి, ఈ ఘటనపై అధికారులతో సమీక్ష నిర్వహించారు. అనంతరం మీడియాతో మాట్లాడుతూ.. పాశమైలారం ఘటన అనంతరం మంత్రులు, జిల్లా అధికారులు, పోలీస్ అధికారులు పరిస్థితులను పర్యవేక్షిస్తున్నారని తెలిపారు. మృతుల్ని తరలించడం, క్షతగాత్రులను ఆసుపత్రులకు తరలించడం పంటివి అధికారులు దగ్గరుండి మరీ చూసుకుంటున్నారన్నారు. ఈ ప్రమాదం చాలా మంది ప్రాణాలు బలిగొందని.. ప్రమాదం దురదృష్టకరమని ఆవేదన చెందారు. దుర్ఘటనకు సంబంధించిన వివరాలు సేకరించామని.. ప్రభుత్వ అధికారులకు స్పష్టమైన ఆదేశాలు ఇవ్వడం జరిగిందని చెప్పారు. ప్రమాదంలో మృతులు.. క్షతగాత్రులు బీహార్, ఒడిశా, మధ్య ప్రదేశ్, ఆంధ్ర, తెలంగాణకు చెందిన వారు ఉన్నారన్నారు. ఈ ప్రమాదంలో 36 మంది ప్రాణాలు కోల్పోగా.. 17 మంది మిస్ అయ్యారని తెలిపారు. ఇంకా మరికొంతమంది ఆచూకీ లభించడం లేదన్నారు. ప్రమాద సమయంలో 143 మంది కార్మికులు ఉన్నారు.. ప్రమాదం అనంతరం 53 మంది ఆచూకీ తెలిసిందని సీఎం పేర్కొన్నారు. ఇంకా

కొంతమంది శిథిలాల కింద ఉన్నారు.. లేక భయంతో ఎక్కడికైనా వెళ్ళిపోయారా అన్నది తెలియాల్సి ఉందని వెల్లడించారు. సిగావి పరిశ్రమలో జరిగిన ఈ ప్రమాదాన్ని ప్రభుత్వం తీవ్రంగా పరిగణిస్తోందన్నారు. ఈ ప్రమాదంలో మృతి చెందిన మృతులకు కోటి రూపాయల నష్టపరిహారం అందిస్తామని ప్రకటించారు. తీవ్ర గాయాలపాలైన వారికి, పని చేసుకోలేని స్థితిలో ఉన్న వారికి పది లక్షలు ఇస్తామన్నారు. స్వల్ప గాయాలు అయినవారికి ఐదు లక్షల రూపాయలు నష్టపరిహారం అందజేస్తామని తెలిపారు. క్షతగాత్రులకు వైద్య సహాయం ప్రభుత్వం, పరిశ్రమ వర్గాలు కలిసి అందిస్తామని చెప్పారు. ప్రమాదంపై ఒక కమిటీని వేసామని.. కమిటీ బాధ్యులను గుర్తించిన అనంతరం చర్యలు తీసుకుంటామని తెలిపారు. భవిష్యత్తులో ఇలాంటి ఘటనలు జరగకుండా చూడాలని సీఎం అన్నారు. పరిశ్రమలకు సూచనలు ఇచ్చే విధంగా, ఆ సూచనలను పరిశ్రమలు అమలు చేసే విధంగాఒక వ్యవస్థను ఏర్పాటు చేస్తామని స్పష్టం చేశారు. ఫార్మా యజమానులు కార్మికుల భద్రతపై చర్యలు తీసుకోవాలని... అధికారులు ఎప్పుడొకప్పుడు తనిఖీలు నిర్వహించాలని ఆదేశించారు. బాధితులకు అన్ని రకాలుగా అందగా ఉంటామని భరోసా ఇచ్చారు. బాధితుల పిల్ల చదువుల బాధ్యత కూడా ప్రభుత్వం తీసుకుంటుందని..



మృతదేహాలను సొంత గ్రామాలు తరలించేందుకు అధికారులకు ఆదేశాలు ఇచ్చామని సీఎం రేవంత్ రెడ్డి పేర్కొన్నారు. ఊహజనిత సమాధానాలు చెప్పిస్తూ.. పాశమైలారం ఘటనపై సీఎం రేవంత్ సీరియస్... పాశమైలారం ప్రమాద స్థలిని సీఎం రేవంత్ రెడ్డి పరిశీలించారు. అనంతరం పరిశ్రమలశాఖ అధికారులు, మంత్రులతో సమీక్షించారు. ప్రమాదం జరిగిన పరిశ్రమలో పరిశ్రమలశాఖ అధికారులు, బాయిలర్ డైరెక్టర్స్ తనిఖీలు చేశారా? బాయిలర్లను తనిఖీ చేసే ఏమైనా సమస్యలు గుర్తించారా? బాయిలర్ల పనితీరుపై యాజమాన్యానికి ఏమైనా సూచనలు చేశారా? అని ప్రశ్నించారు. పరిశ్రమల్లో ఇలాంటి ప్రమాదాలు జరగకుండా నివారించేందుకు ఎలాంటి చర్యలు తీసుకోవాలనే దానిపై అధ్యయనం చేయాలని అధికారులకు సూచించారు. ఈ పరిశ్రమలో గతంలో ఏమైనా ప్రమాదాలు జరిగాయో అని ప్రశ్నించారు. ఊహజనిత సమాధానాలు చెప్పవద్దని స్పష్టం చేశారు. ప్రమాద ఘటనపై సమగ్ర దర్శాప్త చేసే వూర్తి స్థాయి నివేదిక సమర్పించాలని సీఎం ఆదేశించారు. ప్రమాద ఘటనపై నివేదిక కోసం నిపుణులను నియమించాలని సూచించారు. నిపుణులతో చర్చించిన తర్వాతే సమగ్ర నివేదిక ఇవ్వాలన్నారు. కార్మికులకు బీమా సదుపాయం ఉండా అని అడిగి తెలుసుకున్నారు.

పరిశ్రమకు అనుమతులు, భద్రతా ప్రమాణాలపై ఆరా తీశారు. సిగావీ పరిశ్రమకు సంబంధించిన మొత్తం సమాచారం సేకరించాలని ఆదేశించారు. ఇలాంటి ఘటనలు పునరావృతం కాకుండా చర్యలు తీసుకోవాలని ఆదేశించారు. అన్ని పరిశ్రమల్లో తనిఖీలు చేపట్టాలని స్పష్టం చేశారు. ఇలాంటి ప్రమాద సమయంలో మానవత్వంతో వ్యవహరించాలని అధికారులకు సూచించారు. పరిహారం విషయంలో తీసుకున్న నిర్ణయం చెప్పాలని కంపెనీ ప్రతినిధిని అడిగారు. ప్రమాదంపై కంపెనీ యాజమాన్యం బాధ్యత తీసుకోవాలని స్పష్టం చేశారు. పరిశ్రమలో పనిచేసే వారి నైపుణ్యాల గురించి సీఎం ఆరా తీశారు. ప్రమాదం జరిగి 24 గంటలు దాటినా యాజమాన్యం ఘటనా స్థలికి రాకపోవడం బాధాకరమని మంత్రి శ్రీధర్ బాబు అన్నారు. ఘటనను ప్రభుత్వం తీవ్రంగా పరిగణిస్తోందన్నారు. ప్రమాద ఘటనను కార్మిక, వైద్యశాఖ మంత్రులు నిరంతరం పర్యవేక్షిస్తున్నారని తెలిపారు. సీఎం వెంట మంత్రులు శ్రీధర్ బాబు, దామోదర రాజనర్సింహు, వివేక్, పొంగులేటి శ్రీనివాస్ రెడ్డి తదితరులు ఉన్నారు. నిన్న ఉదయం పాశమైలారంలోని సిగావీ పరిశ్రమలో పేలుడు సంఘటించిన ఘటనలో ఇప్పటి వరకు 36 మంది మృతి చెందారు. మృతుల సంఖ్య పెరిగే అవకాశముందని అధికారులు భావిస్తున్నారు.



హైదరాబాద్: ఎంతోమంది కార్యకర్తలు, నేతల త్యాగాలతో భాజపా ఈ స్థాయిలో ఉందని ఆ పార్టీ తెలంగాణ నూతన అధ్యక్షుడు రామచంద్రరావు అన్నారు. రాష్ట్రంలో పార్టీ అధికారంలోకి రావాలని.. గోల్కొండ కోటపై కాషాయ జెండా ఎగరాలని చెప్పారు. రాష్ట్ర అధ్యక్షుడిగా ఏకగ్రీవంగా ఎన్నికైన అనంతరం నిర్వహించిన సభలో ఆయన మాట్లాడారు. ప్రధాని మోదీ, అమిత్ షా, జేపీ నద్దా, బీఎల్ సంతోష్ తదితరులు నాయకత్వంలో వారి నవాకారంలో ముందుకెళ్తున్నారన్నారు. “14 కోట్ల సభ్యత్వాలతో ప్రపంచంలోనే అతిపెద్ద పార్టీగా భాజపా ఉంది. అలాంటి రాజకీయ పార్టీ రాష్ట్ర శాఖకు అధ్యక్షుడినయ్యా. తెలంగాణ అధ్యక్షుడిగా నన్ను ప్రకటించడం గర్వంగా భావిస్తున్నా. కార్యకర్తగానే పనిచేస్తా. పార్టీలో నాయకులంతా సమష్టిగా పనిచేస్తారు. కొత్తపాత తేడా లేదు.. ఎవరైనా భాజపాలో చేరినప్పటి

నుంచే పార్టీ వ్యక్తులు. కొత్తనీరు రావాలి. యువత, మహిళలు భాజపాలో చేరాలి. పార్టీని బలపరచాలి. నేను సౌమ్యుడిని కాదు.. ప్రజాస్వామ్య, వికసిత్ తెలంగాణకు భాజపా అధికారంలోకి రావాలి. ప్రజలు పార్టీ వైపు చూస్తున్నారు. అధికారంలోకి రావడమే లక్ష్యంగా కార్యకర్తలు ప్రజల్లోకి వెళ్ళాలి. స్థానిక ఎన్నికల్లో విజయం సాధించాలి. కాంగ్రెస్ పార్టీ ఫేక్ న్యూస్ యూనివర్సిటీ నడుపుతోంది. భాజపా నేతలను ట్రోల్ చేస్తున్నారు. రామచంద్రరావు సౌమ్యుడు కాదు. 14 సార్లు జైలుకు వెళ్లి వచ్చా. విద్యార్థుల కోసం పోరాడి పోలీసుల దెబ్బలు తిన్నాను. ప్రజాస్వామిక పద్ధతిలో ప్రభుత్వంపై పోరాటం చేస్తాను. తెలంగాణ ప్రజల కోసం పోరాడతాను. ప్రజలు, కార్యకర్తలు, నేతలు కలిసి రావాలి” అని రామచంద్రరావు అన్నారు. నేను సాఫ్ట్ అనుకుంటున్నారేమో..’ తెలంగాణ బీజేపీ కొత్త అధ్యక్షుడు

గోల్కొండ కోటపై కాషాయజెండా ఎగరాలి

తెలంగాణ బిజెపి అధ్యక్షులుగా బాధ్యతలు చేపట్టిన రామచంద్రరావు

రామచందర్ రావు ఫస్ట్ స్ట్రీట్ లోనే.. “నేను పేరుకే అధ్యక్షుడిని నేనెప్పుడీ కార్యకర్తను... మీ సేవకుడినే..” అని బీజేపీ తెలంగాణ కొత్త అధ్యక్షుడిగా ఎన్నికైన ఎన్.రామచందర్ రావు అన్నారు. కార్యక్రమంలో ఈ పార్టీకి నిజమైన సారథులని తెలిపారు. “ఉమ్మడి ఏపీలో జనసంఘ అభ్యర్థి పోటీచేస్తే వెయ్యి ఓట్లు మాత్రమే వచ్చాయని, కమ్యూనిస్టు పార్టీ గెలిచింది. అనాడు జనసంఘ పార్టీ కార్యాలయంలో కార్యకర్తలు టపాసులు కల్పారు. ఇదేదని కమ్యూనిస్టులు అడిగితే గత ఎన్నికల కంటే ఎక్కువ ఓట్లు వచ్చాయని సంబురాలు చేసుకుంటున్నామని చెప్పారు. ఇవాళ అదే ఉత్సాహంతో తెలంగాణలో 8 ఎమ్మెల్యే, 8 ఎంపీ, 3 ఎమ్మెల్యే సిట్లను కైవసం చేసుకున్నాం. పార్టీ కోసం సైకిల్ పై రాష్ట్రమంతటా తిరుగుతూ ఎంతో కష్టపడ్డాం. బీజేపీ ఈ స్థాయికి వచ్చిందంటే... ఎంతో మంది కార్యకర్తల, నాయకులు త్యాగాలున్నాయి. మీ చెమట కష్టంతోనే బీజేపీ ఎదిగింది. అందరి ఆశీస్సులతో నేను రాష్ట్ర అధ్యక్షుడిగా ఎన్నికవడం గర్వంగా ఉంది. ప్రపంచంలోనే అతిపెద్ద పార్టీకి రాష్ట్ర అధ్యక్షుడిగా ఎన్నికవడం చాలా సంతోషంగా ఉంది. నక్కలైట్ల తూటాలకు బలైన బీజేపీ నాయకుల బలిదానాలవల్లే పార్టీ ఈ స్థాయికి ఎదిగింది. బీజేపీ మాన్ క్యాడర్ పార్టీ 9% నిర్ధాంత బలమున్న పార్టీ. కలిసికట్టుగా పనిచేసి గోల్కొండ కోటపై కాషాయ జెండా ఎగరేద్దాం. బీజేపీలో కొత్త, పాత అనే వచాయితీ లేదు. నది

ప్రవహించాలంటే కొత్త నీరు రావాల్సిందే. తెలంగాణ యువత రాజకీయాల్లోకి రావాల్సిందే. యువకుల్లారా... మహిళలారా... బీజేపీ లోకి రండి. 33 శాతం రిజర్వేషన్ల అమలుతో మహిళలకు ఎన్నో అవకాశాలు రాబోతున్నాయ్. తెలంగాణ ప్రజలంతా బీజేపీవైపు చూస్తున్నారు. పంచాయతీ నుంచి పార్లమెంట్ వరకు గెలుపే లక్ష్యంగా పనిచేస్తా. బీఆర్ఎస్, కాంగ్రెస్ వాటాస్వే వర్సలీలను పెట్టుకుని ఫేక్ న్యూస్ ప్రచారం చేస్తున్నారు. స్వామి వివేకానంద చెప్పిన మాటలను గుర్తు తెచ్చుకుని పోరాడదాం. బీఆర్ఎస్, కాంగ్రెస్ శ్రేణులకు దమ్ముండే.. నేరుగా ఎదురుగా పోరాడదాం రండి. మీరు దమ్ములేని పిరికిమందే. కాబట్టి వెనుకండి ఫేక్ న్యూస్ ప్రచారం, ట్రోల్ వంటివి చేస్తున్నారు. నేను క్రిమినల్ లాయర్ ను.. ఫేక్ న్యూస్ సూత్రధారులను బోసులో నిలబెట్టేందుకూ వెనుకాడను. రామచందర్ రావు సౌమ్యుడు కాదు... ఎటీవీపీగా ఉన్నప్పుడే జైలుకు వెళ్ళిచ్చినాడిని. పోలీసుల లాల్ దెబ్బలు తినాడిని. కాళ్ళు, చేతులు విరగొట్టుకున్నా నిర్ధాంతాన్ని వీడకుండా పనిచేసినాడిని. నేను సౌమ్యుడినే.. యుద్ధంలోకి దిగితే యోధుడినే.. కట్టి దూయడంలో ముందుంటా. విద్యార్థులు, న్యాయవాదులతో, పేదల పక్షాన న్యాయ పోరాటం చేసినాడిని. ఇక్కడ తెలంగాణ ప్రజల పక్షాన అలుపెరగని పోరాటాలకు సిద్ధం. కలిసికట్టుగా అందరితో కలిసి పనిచేస్తా.... బీజేపీని అధికారంలోకి తీసుకొస్తా” అని తెలిపారు.

సీసీ కెమెరా.. మహి టాకెరా

హైదరాబాద్: ఇళ్ళు, ఖాళీ ప్రదేశాలు, ట్రాఫిక్ జంక్షన్ వద్ద వైఫైతో కూడిన అధిక రెజాల్యూషన్ సీసీ కెమెరాలు ఏర్పాటు చేస్తుంటారు. పేరున్న కంపెనీ అయితే ఒక్కో కెమెరా రూ.2 వేల నుంచి రూ.3 వేలు, గరిష్ఠంగా రూ.5 వేల వరకు ఉంటుంది. హైదరాబాద్ మహానగరాభివృద్ధి సంస్థ(హెచ్ఎంసీఏ) మాత్రం శివార్లలోని 12 పార్కుల్లో సీసీ కెమెరాల ఏర్పాటుకు ఏకంగా రూ.9 కోట్లు వెచ్చిస్తుండటం చర్చనీయాంశంగా మారింది. ఒక్కో పార్కు వద్ద 100 నుంచి 150 వరకు కెమెరాలు పెట్టాలని నిర్ణయించారు. టెండర్ల ప్రక్రియ కూడా కొలిక్కి వస్తోంది. మొత్తంగా 1200 నుంచి 1800 కెమెరాలు అవసరమని లెక్కగట్టారు.

ధర్మపై సందేహాలు



నగరంలోని పలు కూడళ్ళు, రద్దీ ప్రాంతాల్లో కెమెరాలు ఉన్నాయి. ఇవి వేగంగా వెళ్తున్న చిన్నచిన్న వాహనాలను సైతం నాణ్యమైన ఫోటోలు తీస్తుంటాయి. ఒక్కోటి రూ.2 వేలకు మించి ఉండదు. అలాంటిది పార్కుల్లో ఏర్పాటు చేసే కెమెరాలు ఒక్కోటి రూ.20 వేల నుంచి రూ.25 వేలకు కొనుగోలు చేస్తున్నట్లు సమాచారం. ఒక్కోటి రూ.25 వేలు అనుకున్నా.. 12 పార్కులకు గరిష్ఠంగా 2 వేల వరకు అవసరం. అన్ని వస్తులు కలుపుకొని సుమారు రూ.6.50 కోట్లకు మించి ఉండదు. ఈ కెమెరాల విషయంలో నిర్వహణ ఒప్పుందం ఏదాదే ఉన్నట్లు తెలుస్తోంది. రూ.కోట్లు ఖర్చు పెట్టి కొన్న కెమెరాలు రెండో ఏడాది నుంచి పనిచేయకపోతే పరిస్థితి ఏమిటనేది సమాధానం లేని ప్రశ్నే ఉన్నతాధికారులు స్పందించి కెమెరాల కొనుగోలు వ్యవహారంపై దృష్టిసారించాల్సిన అవసరం ఉంది.

స్థానిక పోరుకు సిద్ధం

వికారాబాద్ : స్థానిక సంస్థల ఎన్నికలు 90 రోజుల్లో నిర్వహించాలని రాష్ట్ర ఉన్నత న్యాయస్థానం ఆదేశించడంతో దానికనుగుణంగా ప్రభుత్వం ఏర్పాట్లు చేస్తోంది. మొదట జడ్పీటీసీ, ఎంపీటీసీ.. అనంతరం పంచాయతీ, పురపాలక సంఘం ఎన్నికలు నిర్వహించాలని భావిస్తోంది. పలువురు ప్రజాప్రతినిధుల వ్యాఖ్యలు దీనికి బలాన్ని చేకూరుస్తున్నాయి.

అందరి దృష్టి రిజర్వేషన్లపైనే..: రెండు పర్యాయాలు ఒకే రిజర్వేషన్ ఉండేలా గత ప్రభుత్వం నూతన పంచాయతీరాజ్ చట్టాన్ని తీసుకొచ్చింది. ఆ తరువాత రాష్ట్రంలో ప్రభుత్వం మారడంతో గత డిసెంబరులో జరిగిన శాసనసభ సమావేశాల్లో మళ్లీ కొత్తగా పంచాయతీరాజ్ చట్టం-2024 బిల్లును ఆమోదించారు. దీని ప్రకారం ఎన్నికల్లో ఒకసారి మాత్రమే రిజర్వేషన్ వర్తించనుంది. ఈ నేపథ్యంలో అన్ని స్థానాలకు రిజర్వేషన్లు మారనుండడంతో ఆశావహుల్లో తత్పరిత నెలకొంది. గతంలోని రిజర్వ్లు స్థానాలన్నీ రాబిష్న్ పద్ధతిలో మారతాయని



పలువురు అంటున్నారు. ప్రాధాన్య క్రమంలో ఎస్సీ, ఎస్సీ, బీసీలకు రిజర్వ్ చేయనున్నట్లు తెలుస్తోంది. జడ్పీ, జడ్పీటీసీ, ఎంపీటీసీ స్థానాలకు కొత్తగా రిజర్వేషన్లు అమలువుతాయని భావిస్తున్నారు. జిల్లాలో మూడు మండలాలు కొత్తగా ఏర్పడ్డాయి. వీటికి రిజర్వేషన్లు కేటాయించనున్నారు. సగం స్థానాలకు ప్రకటించగా.. మిగతావి జనరల్ కేటగిరీలో ఉండనున్నాయని తెలుస్తోంది. బీసీలకు 42 శాతం రిజర్వేషన్లపై సందిగ్ధం నెలకొంది.

ఎన్నికల నిర్వహణకు సిద్ధంగా ఉన్నాం..- సుధీర్, జిల్లా అదనపు కలెక్టర్ (స్థానిక సంస్థలు).

స్థానిక సంస్థల ఎన్నికలు అప్పుడొచ్చినా నిర్వహించడానికి సిద్ధంగా ఉన్నాం. ఎన్నికల సంఘం ఆదేశాల మేరకు ఓటరు జాబితా రూపకల్పన, పోలింగ్, లెక్కింపు కేంద్రాలు, ఎన్నికల అధికారుల నియామకం తదితర ఏర్పాట్లపై దృష్టి సారిస్తున్నాం.

ఖాళీ స్థలాలు.. కావాలి కనువిప్పు!

ధర్మపురి: పురపాలకల్లోని మురుగునీటి సమస్య వెంటాడుతోంది. సరైన డ్రైనేజీ వ్యవస్థ లేకపోవటం, పారిశుద్ధ్యలోపం తదితర కారణాలతో ఏటా వర్షాకాలంలో ఖాళీ ప్రదేశాల్లో నీరు నిలుస్తోంది. రోజుల తరబడి అలాగే ఉండటంతో దోమలు, పండులకు ఆవాసాలుగా మారుతున్నాయి. దీంతో వ్యాధులు విజృంభించి ప్రజలు ఆస్పత్రుల పాలవుతున్నారు. అధికారులు ఆయా ఖాళీ స్థలాల యజమానులకు నోటీసులు పంపించి చేతులు దులుపుకొంటున్నారు. జగిత్యాల, మెట్పల్లి, కోరుట్ల, ధర్మపురి, రాయికల్ పట్టణాల్లో ఏటా ఈ దుస్థితి నెలకొంటోంది. ఓ వైపు వానలకు రహదారులు చిత్తడిగా మారడంతో పాటు, మురుగు కాలువల్లోని నీరు బయటకు వెళ్లక స్థానికులు ఇబ్బందులు పడుతున్నారు. రోడ్లు, మురుగు కాలువలకు నోచిన నూతన కాలనీలు పూర్తిగా నూతనంగా సుమారు 15 కాలనీలు అవతరించాయి. కానీ కనీసం రహదారు, మురుగు కాలువలకు నోచుకోలేదు. దీంతో వానలకు శివారు ప్రాంతాల్లో నీరు నిలుస్తోంది. రోడ్డు బురదమయంగా మారుతున్నాయి. వానకాలంలో పుర సిబ్బంది ఇటు వైపు కన్నెత్తి చూడటం లేదని, స్వచ్ఛ ఆలోచన కూడా రావటం లేదని ఆయా కాలనీవాసులు వాపోతున్నారు. ధర్మపురిలో జాతీయ రహదారి నుంచి పట్టణంలోని శ్రీ లక్ష్మీనరసింహకాలనీ పైభాగం వరకే మురుగు కాలువ నిర్మించారు. లక్ష్మీనరసింహకాలనీతో పాటు దిగువన ఉన్న ఒడ్డెర, గిరకలకాలనీలలో డ్రైనేజీ వ్యవస్థ లేదు. ఈ కాలనీలలోని నివాస ప్రాంతాల్లో మురుగునీరు చేరుతోంది. దీంతో దుర్వాసన, దోమలు, పండుల బెడద ఉంటుంది. చుట్టూ పక్కన కాలనీలకు దోమలు వ్యాపిస్తున్నాయి. సీజనల్ వ్యాధులు, జ్వరాలు ప్రబలక ముందే అధికారులు చర్యలు తీసుకోవాలి.

గుర్తించి చర్యలు తీసుకుంటాం

కలెక్టర్ రాజశేఖర్, పురకమిషన్

ధర్మపురిలో వందరోజుల ప్రణాళికతో భాగంగా ఖాళీ స్థలాలు గుర్తిస్తాం. పరిశీలించి అన్ని రకాల స్వస్థత, పరిశుభ్రత చర్యలు తీసుకుంటాం. స్వచ్ఛ వాహనాలను అన్ని కాలనీలకు పంపిస్తాం.

సూర్య ప్రభా

దళారి.. అవినీతి సవారి



హైదరాబాద్ : ఏ వాహనం రోడ్డు ఎక్కాలన్నా రవాణా శాఖ అధికారుల ధ్రువీకరణ తప్పనిసరి. ఇంతటి కీలకమైన శాఖలో దళారుల దందా రాజ్యమేలుతోంది. ‘రవాణా’ కార్యాలయాల్లో పని జరగాలంటే మధ్యవర్తులుండాల్సిందే. కొందరు అధికారులు, సిబ్బంది మధ్యవర్తులతో కుమ్మక్కై యథేచ్ఛగా దందా కొనసాగిస్తున్నారు. తిరుమలగిరి, ఉప్పల్ అర్దీఓ కార్యాలయాల్లో అవినీతి నిరోధక శాఖ (అనిశా) సోదాలు నిర్వహించింది. రాత్రి వరకు ద్వారాలు మూసిపెసి అధికారులు తనిఖీలు చేపట్టారు.

ఉదాయించిన మధ్యవర్తులు

శరవాణా కార్యాలయాల ప్రాంగణాల్లో జిరాక్స్ షాప్ల మాటున కొందరు దందా నడిపిస్తున్నారు. ఉప్పల్ కార్యాలయంలో అధికారులు సోదాలు చేస్తుండగా.. దుకాణాలకు తాళాలు పెట్టి ఏజెంట్ల పరుగులు తీశారు. ఉప్పల్లో ఏడుగురిని అధికారులు అదుపులోకి తీసుకున్నారు.

చీకటి చీల్చి.. చింతలు తీర్చి!



హైదరాబాద్: ఆ యువతి.. జీవితంపై ఎన్నో ఆశలతో బీఎస్సీ, బీఈడీ పూర్తిచేసి ప్రైవేటు టీచర్గా చేరింది. పెళ్లి చేసుకుని ఓ చిన్నారికి జన్మనిచ్చింది. జీవితం సాఫీగా సాగుతున్న వేళ విధి ఆమెపై వగవట్టింది. నెమ్మదిగా కంటిచూపు తగ్గడం మొదలైంది. ఆసుపత్రికి వెళ్తే రెటినా డిటాచ్మెంట్ జరిగినట్లు వైద్యులు చెప్పారు. చికిత్సలతో ఫలితం లేకపోయింది. చూపు బాగా మందగించి పాఠాలు బోధించలేని పరిస్థితి. అందగా నిలవాల్సిన భర్త పదిలేశాడు. చివరికి చికిత్సలు అందించిన ఆసుపత్రి ఆమెకు అండగా నిలిచింది. జీవితంలో నిలదొక్కుకునేందుకు అవసరమైన శిక్షణ ఇచ్చింది. ఇప్పుడామె తనలాంటి అంధులకు కంప్యూటర్ శిక్షణ ఇస్తూ ఉపాధి పొందుతోంది. అలా ఎంతోమంది అభాగ్యులకు ఎల్వీ ప్రసాద్ ఐ ఇన్స్టిట్యూట్(ఎల్వీపీఈఐ)లో భరోసా దొరుకుతోంది. అంధత్వంతో బాధపడుతున్న వారికి ఎల్వీపీఈఐ నేత్ర చికిత్సలే కాదు.. తమ కాళ్లపై తాము నిలబడేలా తోడ్పాటు అందిస్తున్నారు. ఇప్పటికే వందలాది మంది పూర్తి, పాక్షిక అంధులు శిక్షణ తీసుకుని కొత్త జీవితానికి బాటలు వేసుకున్నారు. ఈ క్రతువులో 1,800 మంది స్వచ్ఛందంగా భాగస్వాములుగా ఉ

సూర్యపేట రాణా.. మజాకా..!



సూర్యపేట : సూర్యపేట ముత్యాలమ్మగుడి సమీపంలోని సారంగండ్ల రంగయ్య ఇంట్లో మే 31న రాత్రి చోరీ జరిగింది. దుండగులు ఐదు తులాల బంగారం, డెబ్బై తులాల వెండి, ట్యాబ్, సెల్ఫోన్లతోపాటు నగదును ఎత్తుకెళ్లారు. ఈ మేరకు బాధితులు పట్టణ రాణాలో ఫిర్యాదు చేశారు. పోలీసులు ఘటనా స్థలానికి చేరుకొని విచారణ చేపట్టారు. అనుమానిత వ్యక్తిని ఒకసారి విచారించి పదిలేశారు. రాణాలో సరైన సమాధానం చెప్పేవారు లేరని బాధితులు వాపోతున్నారు.

నెలస్వర్గం ఇన్స్పెక్టర్ పోస్టు ఖాళీగానే..

పట్టణంలో ఇన్స్పెక్టర్ పోస్టు నెలస్వర్గం ఖాళీగా ఉంది. గతంలో ఇక్కడ పనిచేసిన ఇన్స్పెక్టర్ వీర రాఘవులు, డీఎస్పీ పార్థసారధి నకిలీ వైద్యుడి నుంచి లంచం డిమాండ్ చేసి ఈ ఏడాది మే 12న ఏసీబీ అధికారులకు చిక్కిన విషయం విదితమే. ఉన్నతాధికారులు నూతన డీఎస్పీగా ప్రసన్నకుమార్‌ను నియమించగా.. ఇన్స్పెక్టర్ విషయంలో ఇంకా తేలలేదు. ప్రస్తుతం గ్రామీణ సీఐ రాజశేఖర్ పట్టణ ఇన్స్పెక్టర్‌గా ఇన్‌ఛార్జి బాధ్యతలు నిర్వహిస్తున్నారు. ఒకవైపు గ్రామీణ స్థిబ్ధా.. మరోవైపు వన్, టూ టౌన్ రాణాలకు ఇన్స్పెక్టర్‌గా విధులు నిర్వహిస్తుండటంతో బాధితులకు ఇబ్బందులు ఎదురవుతున్నాయి. వెంటనే నూతన ఇన్స్పెక్టర్‌ను నియమించి

తిరుమలగిరి రవాణా కార్యాలయంలోనూ పలువురిని అదుపులోకి తీసుకున్నారు.

ప్రతి పసికీ ఓ ధర్ : రవాణా శాఖ అధికారిక వెబ్‌సైట్‌లో ప్రతిదానికి ఒక నిర్దిష్టమైన ధర ఉంటుంది. అవి నోటీసు బోర్డు వరకే పరిమితం. ఇక్కడ ఏజెంట్లు చెప్పిందే వేదం. వారు నిర్ణయించిందే రేటు. ఆన్‌లైన్ ఫీజుతో సంబంధం లేకుండా వాళ్లు చేసే పనిని బట్టి దరఖాస్తుదారు నుంచి పసూలు చేస్తుంటారు.

సీక్రెట్ కోడ్ : అధికారులు, ఏజెంట్లకు మాత్రమే అర్థమయ్యేలా ప్రత్యేక సీక్రెట్ భాషను వాడుతుంటారు. ఫారంలో అన్ని పూర్తిచేశాక ‘ఫలానా సంబర్ కొంటర్ డగ్గరికి వెళ్లండి.. పని పూర్తవుతుంది’ అంటూ చెబితారు. ఆయా దరఖాస్తుల వెసుకభాగంలో పెన్సిల్‌తో ‘సీక్రెట్ కోడ్’ రాసి ఇస్తుంటారు. ఇది సిబ్బంది, ఆ మధ్యవర్తికి మాత్రమే అర్థమవుతుంది. ఆ సంతకం ఆధారంగా దస్త్రం వేగంగా కరులుతుందనే ఆరోపణలున్నాయి. దొంగ సర్టిఫికెట్లు ఉన్నా ఏజెంట్ల అండ ఉంటేనే దస్త్రం ముందుకు వెళ్తుంది. ప్రైవేటు వ్యక్తుల ప్రమేయం తగ్గించడానికి ఇటీవల ఖైరతాబాద్ అర్దీఓ కార్యాలయంలో కృత్రిమ మేధ (ఏఐ) సీసీటీవీ కెమెరాలు ఏర్పాటు చేశారు. ఇవి వారిని కట్టడిచేయడంలో ఏమాత్రం ప్రభావం చూపకపోవడం గమనార్హం.

ఫిర్యాదుల మేరకే తనిఖీ- ఆనంద్‌కుమార్, డీఎస్పీ, ఏసీబీ, రంగారెడ్డి రేంజ్ “ఉప్పల్ రావాణా శాఖ కార్యాలయ పరిధిలో దళారుల కేంద్రంగా దందా జరుగుతుందని అనేక ఫిర్యాదులందాయి. వారి సహకారంతో ఆకంఠపరకులు జరుతున్నాయని తెలిసింది. ఆకస్మికంగా తనిఖీలు చేపట్టాం. సిబ్బందిని విచారిస్తున్నాం. దళారుల ఫోన్లలో ఎక్కువ సమాచారం ఉంది. వారితో అధికారుల సంబంధాలపై ఆరా తీస్తున్నాం.”

చీకటి చీల్చి.. చింతలు తీర్చి!

న్యారసి ఇన్స్టిట్యూట్ ఫర్ విజన్ రీహాబిలిటేషన్ విభాగాధిపతి డా.బ్యూలా క్రిష్ణి తెలిపారు. పేదలకు చికిత్స, శిక్షణ ఉచితమని, ఖర్చు భరించగలిగే వారికి నామమాత్రపు ఫీజు తీసుకుంటామన్నారు.

సొంతంగా వంట చేసేలా..

అంధులు సొంతంగా వంట చేసుకునేలా శిక్షణ ఇస్తున్నారు. గ్యూస్ స్టవ్ వెలిగించడం నుంచి కూరగాయలు తురమడం, పాత్రలు శుభ్రం చేయడం, వంట గదిలో ఎక్కడ ఏ సామగ్రి అందుబాటులో ఉంచుకోవాలి.. తదితరాలన్నీ నేర్పుస్తున్నారు.

అధారపడాల్సిన అవసరం లేకుండా..

స్మార్ట్‌ఫోన్‌లో యాప్‌ల సహాయంతో పుస్తకాలు చదవడం, ఎదుట ఉన్నవారు పురుషులా, స్త్రీలా, ఏ రంగు దుస్తులు వేసుకున్నారో తెలుసుకోవటం వంటివన్నీ అంధులు చేసేలా శిక్షణ ఇస్తున్నారు. 30 రకాల యాప్‌లను ఎలా ఉపయోగించాలి.. బస్సులు, మెట్రో, ఉబర్, వోలా లాంటివి ఉపయోగిస్తూ ఎలా ప్రయాణించాలి.. ఈ-కామర్స్ సైట్‌ల్లో పన్నుపుల కొనుగోలు తదితరాలన్నీ నేర్పుస్తారు.

ఉపాధి పొందేలా కంప్యూటర్ కోర్సులు..

అంధులు జీవితంలో నిలదొక్కునేలా కంప్యూటర్ విజ్ఞానం అందిస్తున్నారు. కీబోర్డు వాడకం మొదలుకుని వివిధ సాఫ్ట్‌వేర్ వరకు శిక్షణ ఇస్తున్నారు. ఇప్పటికే 3వేల మందికి శిక్షణ ఇచ్చారు. వారిలో కొందరు పలు కంపెనీల్లో ఉద్యోగాలు చేస్తున్నారు.

డిజిటల్ లైబ్రరీతో అండగా...బ్రెయిలీ లిపి అందుబాటులో ఉన్నా అన్ని పుస్తకాలు చదవడం సాధ్యం కాదు. అంధ విద్యార్థులకు ఎల్వీపీఈఐ డిజిటల్ లైబ్రరీని నిర్వహిస్తోంది. అన్ని రకాల పుస్తకాలను ఆడియో రూపంలో డిజిటలైజ్ చేస్తోంది. ఉద్యోగులు, విద్యార్థులు శని, ఆదివారాల్లో వచ్చి పుస్తకాలు చదువుతూ ఆడియో రికార్డు చేస్తున్నారు. ఇలా 11 భాషల్లో ఆడియో బుక్స్ తయారుచేసి దేశవ్యాప్తంగా పంపిణీ చేస్తున్నారు. స్వయంఉపాధి మార్గాల్లోనూ శిక్షణ ఇస్తున్నారు. సేవలు పొందేందుకు, వాలంటీర్లుగా పనిచేసేందుకు 040-68102823, 23548271లో సంప్రదించవచ్చు.

సూర్యపేట రాణా.. మజాకా..!

ప్రజలకు ఇబ్బందులు లేకుండా చూడాల్సిన బాధ్యత ఉన్నతాధికారులపై ఉంది. సేవలు అంతంత మాత్రమే.. సూర్యపేట జిల్లా కేంద్రంగా ఏర్పడినప్పటి నుంచి శరవేగంగా అభివృద్ధి చెందుతోంది. అందుకు తగినట్లుగానే శివారు కాలనీలు విస్తరిస్తున్నాయి. ప్రభుత్వం ఇక్కడ గతంలోనే టూటాన్ రాణాను మంజూరు చేసినా.. అది కాగితాలకే పరిమితమైంది. ఇందుకోసం ప్రత్యేకమైన భవనం ఏర్పాటు చేయలేదు. వన్ టౌన్‌లో ఉన్న సిబ్బందినే వేరు చేసి టూటాన్‌కు కేటాయించారు. రెండు రాణాలకు ఒకే ఇన్స్పెక్టర్ ఎస్ హెచ్‌వోగా పనిచేసే వారు. అతనూ అనిశాకు పట్టుబడటంతో సమస్య తీవ్రమైంది. వాస్తవంగా రెండో రాణాను ప్రత్యేకంగా మరోచోట ఏర్పాటు చేసి ప్రత్యేకంగా ఎస్ హెచ్‌వోను నియమించాల్సి ఉంది.

మరోవైపు జనాభా లక్షాయాభై వేలకు మించిపోయినట్లు అంచనా..

భార్య, భర్తల పంచాయతీ, బాధితుల తాకిడి నిత్యతృప్తంగా ఉంటోంది. ఒక మహిళా రాణానూ ఏర్పాటు చేయాల్సి ఉంది. వీటితోనూ ప్రజలకు సరైన సేవలు అందడం లేదు. ఇప్పటికైనా పోలీసు ఉన్నతాధికారులు స్పందించి సూర్యపేటకు మెరుగైన పోలీసు సేవలను అందుబాటులోకి తీసుకురావాలని ప్రజలు కోరుతున్నారు.

ఆ ఇద్దరి హవా జిల్లా కేంద్రంలో ఇద్దరు హెడ్ కానిస్టేబుళ్లు దీర్ఘకాలికంగా పనిచేస్తూ రాణాకు వచ్చే బాధితుల నుంచి అక్రమ వసూళ్లకు పాల్పడుతున్నారు. అక్కడి అధికారులను సైతం వీరి కనుసన్నల్లోనే నడిపి వస్తున్నట్లు విశ్వసనీయ సమాచారం. ఎస్ హెచ్‌వో లేకపోవడంతో వీరి ఆగడాలు మరింత పెరిగిపోయినట్లు తోటి సిబ్బంది చర్చించుకుంటున్నారు.

ఉన్నతాధికారుల దృష్టికి తీసుకెళ్లా జిల్లా కేంద్రంలోని ఇన్స్పెక్టర్ నియామక విషయంలో ఉన్నతాధికారులు నిర్ణయం తీసుకోవాల్సి ఉంది. ఇక్కడ ఇబ్బందులు ఎదురవుతున్న విషయాన్ని అధికారుల దృష్టికి తీసుకెళ్లాను. త్వరలోనే ఇన్స్పెక్టర్ నియామకం పూర్తవుతుంది. అవినీతికి పాల్పడినట్లు తెలితే ఎంతటి వారివైనా ఉప్పేసేయింది లేదు. మహిళా రాణా సేవలయంలోనూ ప్రభుత్వం సరైన నిర్ణయం తీసుకుంటుంది. సరసింహ, ఎస్సీ, సూర్యపేట

పేదల గూడు.. పట్టడా గాడు

హుజూరాబాద్ : పేదల సొంతింటి కల నెరవేర్చాలని గత భారాన ప్రభుత్వం నిరుపేదలకు రెండు పడకల గదుల ఇళ్ళు నిర్మించింది. చాలా చోట్ల ఇవి నిర్మించి ఏళ్ళు గడుస్తున్నా పంపిణీ చేయలేదు. మరికొన్ని చోట్ల నిర్మాణాలు అసంపూర్తిగా మిగిలిపోయా యి. నిర్మించిన వాటిని పంపిణీ చేయాలని చాలామంది భావిస్తున్నారు. వారి సొంతింటి కల అందని ద్రాక్షగానే మిగిలిపోతుందేమోనని ఆందోళన చెందుతున్నారు.

నిర్మించి ఏళ్ళు గడుస్తున్నా..

హుజూరాబాద్ శివారులోని గణేష్‌నగర్ కాలనీలో రెండు పడకల గదుల ఇళ్ళు నిర్మించారు. మొత్తం 952 గృహాలు మంజూరుకాగా 13 బ్లాకుల్లో 500 గృహాలను నిర్మించారు. కానీ నేటికీ ఒక్క ఇంటిని కూడా పంపిణీ చేయలేదు. ఈ ఇళ్ల కోసం పలువురు అధికారుల కార్యాలయాల చుట్టూ తిరుగుతూనే ఉన్నారు. నిర్మించి ఏళ్ళు గడవడం,



ఉపయోగించకపోవడంతో నిర్మాణవ్యయం మారాయి. రాత్రి సమయాల్లో మందుబాబులకు, అసౌఖిక కార్యకలాపాలకు అడ్డాగా మారాయని పలువురు చర్చించుకుంటున్నారు. కొత్త ప్రభుత్వం అధికారంలోకి వచ్చి ఏడాదిన్నరైనా రెండు పడక గదులవైపు కన్నెత్తి కూడా చూడడం లేదని, పేదల గోడును పట్టించుకోవడం లేదని ఆరోపిస్తున్నారు.దరఖాస్తు తీసుకున్నాం..

రెండు పడకల గదుల కోసం చాలా ఎళ్ళుగా నిరీక్షిస్తున్నాం. అధికారులకు, ప్రజాప్రతినిధులకు వినతిపత్రాలను అందించాం. దరఖాస్తులు తీసుకున్నారే తప్పా, ఇంతవరకు పంపిణీ చేయలేదు. ఎప్పుడు పంపిణీ చేస్తారో కూడా తెలియని పరిస్థితి. అధికారులు స్పందించి గృహాలను పంపిణీ చేయాలి గుర్రాల రాజకుమారి, హుజూరాబాద్

జిల్లా అధికారుల దృష్టికి తీసుకెళ్లాం

రెండు పడకల గదుల ఇళ్ల పంపిణీ ప్రతిపాదనను జిల్లా అధికారుల దృష్టికి తీసుకెళ్లాం. చాలామంది దరఖాస్తులు అందించారు. ఉన్నతాధికారుల ఆదేశాల మేరకు పంపిణీ చేస్తాం. అర్హులైన నిరుపేదలకు అందేలా చూస్తాం.కనకయ్య, హుజూరాబాద్ తహసీల్దార్

అక్కడ దాడులు...

ఇక్కడ షట్టర్ డౌన్

నీలగిరి : రవాణా శాఖ కార్యాలయాల్లో ఏజెంట్ల పేరుతో ఆగడాలు మితిమీరిపోతున్నాయని వచ్చిన ఫిర్యాదులపై గురువారం హైదరాబాద్‌లోని పలు రవాణాశాఖ కార్యాలయాల్లో ఏసీబీ అధికారులు ఆకస్మిక దాడులు చేశారు. పదుల సంఖ్యలో ఏజెంట్లను, సిబ్బందిని పట్టుకొని విచారిస్తున్నారు. ఏసీబీ దాడుల విషయం మీడియాలో రావడంతో జిల్లా కేంద్రంలో పాటు ఇతర ప్రాంతాల్లో ఏజెంట్లు తమ కార్యాలయాలు మూసి వేశారు. అధికారులు తమను ఇబ్బందులు పెడుతున్నారని.. దీనికి నిరసనగా తాము కార్యాలయాలను మూసి వేస్తున్నామని చెప్పి పలాయనం చిత్తగించారు. వాస్తవానికి హైదరాబాద్‌లో జరిగిన దాడులు ఇక్కడ కూడా జరిగే అవకాశం ఉందని.. అందుకే ముందస్తుగా ఏజెంట్లు అంతా మూకుమ్మడిగా తమ కార్యాలయాలను మూసివేసి



అక్కడి నుంచి మాయం అయ్యారని పలువురు చర్చించుకుంటున్నారు. అధికారులు సహకరించడం లేదనే..

రవాణా శాఖలో అనేక మంది ఏజెంట్లుగా పనిచేస్తున్నా అధికారికంగా ఎవరికీ అనుమతి లేదు. వాహనదారులు నేరుగా ఆన్‌లైన్‌లో దరఖాస్తు చేసుకోవాల్సి ఉంటుంది. ఎలా చేయాలో తెలియక.. సంబంధిత అధికారుల వద్దకు వాహనదారుడు నేరుగా వస్తే ఏదో ఒక వంకతో తిప్పుతుంటారు. దీంతో బాధితుడు చేసేది లేక ఏజెంటును సంప్రదించడం పరిపాటిగా మారింది. కార్యాలయంలోని అధికారులు కొందరి పనులు చేసి మరికొందరి పనులు చేయకపోవడంతో ఏజెంట్లు మధ్య మనస్ఫర్మలు పెరిగి పైఅధికారులపై ఏసీబీకి ఫిర్యాదులు చేసుకున్నట్లు తెలిసింది. తాజాగా ఏసీబీ దాడులతో ఏజెంట్లు తమ కార్యాలయాలు మూసివేసి తోకముడిచారు. వాహనదారుల సమస్యను పరిష్కరించడంలో అధికారులు చొరవ చూపితే ఏజెంట్ల అవసరం ఉందదని పలువురు అభిప్రాయపడుతున్నారు.

నమ్మకమే.. పెట్టుబడిగా..!

భువనగిరి: సర్కారు బదులపై తల్లిదండ్రుల్లో నమ్మకం పెరుగుతోంది. జిల్లా వ్యాప్తంగా ప్రభుత్వ పాఠశాలల్లో గత రెండేళ్లుగా ప్రవేశాల సంఖ్య పెరుగుతోంది. విద్యార్థులకు నాణ్యమైన విద్య అందించేందుకు ప్రభుత్వం చేపడుతున్న చర్యలు, ఏటేలా సాధిస్తున్న ఉత్తమ ఫలితాలతో తమ పిల్లలను ప్రభుత్వ పాఠశాలల్లో చేర్పించేందుకు తల్లిదండ్రులు ఆసక్తి చూపుతున్నారు. ప్రవేశాలు పెంచేందుకు విద్యాశాఖ అమలు పరుస్తున్న వినూత్న కార్యక్రమాలు, ఉపాధ్యాయులు చేస్తున్న కృషికి నేడు ఫలితాలు వస్తున్నాయి. ప్రతి ఏటా వందల సంఖ్యకు పరిమితం అయ్యే ప్రవేశాల సంఖ్య గత రెండేళ్ుగా వేల స్థాయికి చేరుకోవడం గమనార్హం. ప్రస్తుత విద్యాసంవత్సరంలో జిల్లా పరిధిలో మూతపడిన ఏడు పాఠశాలలలు మళ్లీ తెరుచుకోవడం గమనార్హం. ప్రభుత్వ పాఠశాలపై తల్లిదండ్రులు, విద్యార్థుల్లో నమ్మకం కలిగించేందుకు ప్రభుత్వం పాఠశాలలను కార్పొరేట్ స్థాయికి అనుగుణంగా బోధన, సౌకర్యాల కల్పిస్తోంది. డిజిటల్ తరగతుల నిర్వహణ, ఏటేలా ఉపాధ్యాయులకు వృత్తంతర శిక్షణ ఇస్తూ వారి బోధనా సామర్థ్యాలను పెంచుతుండటంతో ఉత్తమ ఫలితాలు వస్తున్నాయి. ప్రత్యేక తరగతుల నిర్వహణ, మేలుకొలుపు వంటి కార్యక్రమాలు జిల్లాను పదో తరగతి ఫలితాల్లో రాష్ట్రంలోనే జిల్లాకు ఎడో స్థానం దక్కింది. ప్రభుత్వం అమ్మ అదర్శ కమిటీల పేరిట పాఠశాలల్లో మౌలిక సదుపాయాలు కల్పిస్తోంది. ఉచిత పాఠ్య, నోటు పుస్తకాలు, ఏకరూప దుస్తులు, మధ్యాహ్న భోజనం అంశాలు ప్రవేశాలపై ప్రభావితం చేశాయి. పెరిగిన ప్రవేశాల సంఖ్యను వచ్చే ఏడాది మరింతగా పెరిగే దిశగా విద్యాశాఖ అధికారులు, ఉపాధ్యాయులు చొరవ చూపిన పక్షంలో ప్రభుత్వ పాఠశాలలపై ప్రజల్లో మరింతగా నమ్మకం పెరిగి సర్కారు పాఠశాలలకు పూర్వవైభవం సంతరించుకునే అవకాశం ఉంది.



పెళ్లి పీటలు ఎక్కాల్సిన ప్రేమజంట..

సిగాచి ప్రమాదంలో ప్రేమికుల మృతి.. విషాదంలో ఎమ్మెల్యే..

సంగారెడ్డి జిల్లా పాశ్చాత్య పాశ్చాత్య వాడలో ఘోర అగ్నిప్రమాదం చోటుచేసుకున్న సంగతి తెలిసిందే. సిగాచి రసాయన పరిశ్రమలో జరిగిన పేలుడు ఘటనలో మృతుల సంఖ్య 361కి చేరింది. మరో 22 మందికి పైగా తీవ్రంగా గాయపడ్డారు. మృతుల సంఖ్య మరింత పెరిగే అవకాశం ఉన్న పరిస్థితి కనిపిస్తోంది. శిథిలాల కింద కొంతమంది చిక్కుకుని ఉంటారని అధికారులు భావిస్తున్నారు. అయితే, ఈ విషాదకరమైన ఘటనలో ఓ ప్రేమ జంట కలలు కలలుగానే మిగిలిపోయాయి. త్వరలో పెళ్లి పీటలు ఎక్కాల్సిన వారు మృత్యువు ఒడికి చేరుకున్నారు.

వివరాల్లోకి వెళ్తే.. కడప జిల్లా జమ్మలమడుగుకు చెందిన నిఖిల్ రెడ్డి %మీజ% పూర్తి చేసి సిగాచి పరిశ్రమలో ఉద్యోగంలో చేరాడు. అయితే, అదే పరిశ్రమలో తిరువూరు నియోజకవర్గం పుట్టెల గ్రామానికి చెందిన శ్రీ రమ్య %మీజ% పూర్తి చేసి ఉద్యోగంలో చేరింది. అక్కడ ఇద్దరూ మధ్య స్నేహం ప్రేమకు దారితీసింది. అయితే, కులాలు వేరు కావడంతో కుటుంబసభ్యులు పెళ్లికి నిరాకరించారు. ఇక ఆ ప్రేమ జంట తిరువూరు ఎమ్మెల్యే కొలికపూడి శ్రీనివాసరావును



వాస్తవాలు తెలియాల్సిందే..

కచ్చితమైన కారణం తెలియాల్సిందే.. అధికారులకు సీఎం ఆదేశం

హైదరాబాద్, జూలై 1: ముఖ్యమంత్రి రేవంత్ రెడ్డి సంగారెడ్డి జిల్లా పాశ్చాత్య పాశ్చాత్య పుటనాస్థలిని పరిశీలించారు. ఈరోజు (మంగళవారం) ఉదయం జూబ్లీహిల్స్ నివాసం నుంచి బయలుదేరి పాశ్చాత్య పాశ్చాత్య పుటనాస్థలిని సీఎం. ప్రమాద స్థలిని పరిశీలించిన ముఖ్యమంత్రి.. ఈ ఘటనపై అధికారులతో మాట్లాడారు. ఆపై ప్రమాదంపై సమీక్ష నిర్వహించారు. సిగాచి పరిశ్రమ నిబంధనలు పాటించిందా అని ప్రశ్నించారు. సిగాచి పరిశ్రమలో తనిఖీలు నిర్వహించారా అని అడిగారు. ప్రమాదానికి కచ్చితమైన కారణాలు తనకు తెలియాలి అని అధికారులకు ఆదేశాలు జారీ చేశారు. ప్రమాదంపై నిపుణులతో అధ్యయనం చేయించాలన్నారు. ప్రమాదానికి బాధ్యులైన పరిశ్రమ యాజమాన్యం స్పందించిందా అని మరో ప్రశ్న చేశారు. ప్రమాదంపై సమగ్ర వివరాలతో నివేదిక అందించాలని.. భవిష్యత్లో ఇలాంటి ప్రమాదాలకు తావులేకుండా చర్యలు చేపట్టాలన్నారు. ఊహానిత జవాబులు కాకుండా వాస్తవాలను తెలపాలని అధికారులను ముఖ్యమంత్రి ఆదేశించారు.

యాజమాన్యంపై సీఎం ఫైర్.. సిగాచి యాజమాన్యంపై సీఎం రేవంత్ రెడ్డి తీవ్రస్థాయిలో ఆగ్రహం వ్యక్తం చేశారు. ప్రమాదం జరిగి 24 గంటలు అవుతోందని.. ఘటనా స్థలికి యాజమాన్యం ఎందుకు

ఆలయాలు అభివృద్ధికి భారీగా నిధులు మంజూరు చేసిన తెలంగాణ ప్రభుత్వం



ములుగు: ములుగు నియోజకవర్గంలోని దేవాలయాల అభివృద్ధికి తెలంగాణ ప్రభుత్వం భారీగా నిధులు మంజూరు చేసింది. దేవాలయాల అభివృద్ధి కోసం రూ. 1.42 కోట్లు మంజూరు చేసింది.



మంత్రి సీతక్క విజ్ఞప్తితో నిధులు మంజూరయ్యాయి. సీటీఎఫ్ నిధుల నుంచి రూ. 1.42 కోట్లు మంజూరు చేస్తూ అధికారిక ఉత్తర్వులు జారీ చేసింది. గోవిందపల్లి పేట మండలం బునారాపూర్ జానకి రామాలయానికి రూ. 12 లక్షలు, కొత్తగూడ మండలం గుంజేడులోని ముసలమ్మ ఆలయానికి రూ. 50 లక్షలు మంజూరు చేసింది తెలంగాణ ప్రభుత్వం. ములుగు మండలం జగ్గన్నపేట పుట్టా మల్లిఖార్జున స్వామి దేవాలయానికి రూ. 30 లక్షలు, మల్లంపల్లిలోని వెంకటేశ్వరస్వామి దేవాలయానికి రూ. 20 లక్షలు, ములుగు పట్టణంలోని నాగేశ్వరస్వామి దేవాలయానికి రూ. 20 లక్షలు, రామాలయానికి రూ. 10 లక్షలు మంజూరు చేసింది. త్వరలో టెండర్లు పిలిచి ఆలయ అభివృద్ధి పనులను నిర్వాహకులకు దేవదారు శాఖ అధికారులు అప్పగించనున్నారు. నిధుల మంజూరుకు సహకరించిన సీఎం రేవంత్ రెడ్డి, దేవదారు, ధర్మదారు శాఖ మంత్రి కొండా సురేఖకు మంత్రి సీతక్క కృతజ్ఞతలు తెలిపారు.

రెండు నెలల క్రితం ప్రేమ పెళ్లి..

పాశ్చాత్య పాశ్చాత్య పుటనాస్థలి దంపతుల దుర్మరణం

కడప: సంగారెడ్డి జిల్లా పాశ్చాత్య పాశ్చాత్య పుటనాస్థలిని పరిశీలించారు. ఈ రోజు ప్రమాదం పలు కుటుంబాల్లో విషాదం నింపింది. ప్రమాద సమయంలో కంపెనీలో పనిచేస్తోన్న కడప జిల్లా జమ్మలమడుగుకు చెందిన నిఖిల్ రెడ్డి, శ్రీరమ్య ఆహూతి గల్గిందే. నిఖిల్ రెడ్డి ఇటీవలే ముద్దనూరు మండలం పెనికలపాడు గ్రామానికి చెందిన నామాల శ్రీరమ్యను ప్రేమ వివాహం చేసుకున్నారు. ఈ ఆషాఢ మాసం తర్వాత పెద్దల సమక్షంలో ఘనంగా వేడుక చేర్చామని నిర్ణయించుకున్నారు. ఈ క్రమంలో సోమవారం సిగాచి ఔషధ పరిశ్రమలో జరిగిన దుర్ఘటనలో దంపతులిద్దరూ దుర్మరణం చెందడంతో గ్రామంలో విషాదఛాయలు అలమడుగున్నాయి. ఇరు కుటుంబాలకు చెందిన వారు శోకసంద్రంలో మునిగిపోయారు.



హైదరాబాద్: ప్రముఖ వ్యక్తిత్వ వికాస నిపుణులు బీబీ పట్టాభిరామ్ (75) కన్నుమూశారు. హైదరాబాద్ లో సోమవారం రాత్రి ఆయనకు గుండెపోటు రావడంతో తుదిశ్వాస విడిచారు. ప్రముఖ ఇంద్రజాలికుడు, మానసిక వైద్యుడిగానూ పట్టాభిరామ్ ప్రసిద్ధి. ఆయనకు భార్య జయ, కుమారుడు ప్రశాంత్ ఉన్నారు. పట్టాభిరామ్ భార్య కూడా వ్యక్తిత్వ వికాస నిపుణురాలిగా పేరు పొందారు. ఖైరతాబాద్ లోని స్వగృహంలో పట్టాభిరామ్ పార్థివదేహాన్ని ఉంచారు. బుధవారం ఉదయం 9 గంటల నుంచి అభిమానుల సందర్శనార్థం ఉంచనున్నారు. మధ్యాహ్నం 3 గంటలకు జూబ్లీహిల్స్ లోని మహాప్రస్థానంలో ఆయన అంత్యక్రియలు జరగనున్నాయి.

బీబీ పట్టాభిరామ్.. తూర్పుగోదావరి జిల్లాకు చెందిన 'రావ్ సాహెబ్' భావరాజు సత్యనారాయణ సంతానంలోని పదిహేను మందిలో ఒకరు. కౌమారకాలలో కాళి వైకృంత్యంతో కలిగిన ఆత్మన్యూనతా భావాన్ని జయించి తనని తాను ఇంద్రజాలికుడిగా, రచయితగా తీర్చిదిద్దుకున్నారు. కాకినాడలో ఉన్నత విద్య చదువుతున్న రోజుల్లో ఎంబీబీ రావు అనే ఇంద్రజాలికుడి నుంచి ఆ విద్యను నేర్చుకున్నారు. ఆ తర్వాత హైదరాబాద్ లోని ఆహార సంస్థలో ఉద్యోగం చేసే రోజుల్లోనూ సాధన చేసేవారు. 1970 దశకం నాటికి స్వతంత్రంగా



హైదరాబాద్: తెలంగాణలో మంగళవారం, బుధవారం తెలికపాటి నుంచి మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. రాష్ట్ర వ్యాప్తంగా ఆకాశం మేఘావృతమైంది ఉంది. 3, 4 తేదీల్లో వర్ష తీవ్రత పెరిగే అవకాశముందని వాతావరణశాఖ వెల్లడించింది. హైదరాబాద్ రాత్రి వర్షం దంచికొట్టింది. వరదనీటితో పంజాగుట్ట, లక్ష్మీకపూర్, మలక్ పేట,

కేసీఆర్ సీఎంగా ఉన్నప్పుడే బనకచర్లకు అంకురార్పణ: మంత్రి ఉత్తమ్



హైదరాబాద్: పోలవరం-బనకచర్లపై కేంద్రానికి మన అభ్యంతరాలను తెలిపామని తెలంగాణ మంత్రి ఉత్తమ్ కుమారారెడ్డి

పాశ్చాత్య పుటనాస్థలి.. సుమోటోగా స్వీకరించిన రాష్ట్ర మానవహక్కుల కమిషన్

సంగారెడ్డి: పాశ్చాత్య పాశ్చాత్య పుటనాస్థలిని పరిశీలించారు. ఈ రోజు ప్రమాదం పలు కుటుంబాల్లో విషాదం నింపింది. ప్రమాద సమయంలో కంపెనీలో పనిచేస్తోన్న కడప జిల్లా జమ్మలమడుగుకు చెందిన నిఖిల్ రెడ్డి, శ్రీరమ్య ఆహూతి గల్గిందే. నిఖిల్ రెడ్డి ఇటీవలే ముద్దనూరు మండలం పెనికలపాడు గ్రామానికి చెందిన నామాల శ్రీరమ్యను ప్రేమ వివాహం చేసుకున్నారు. ఈ ఆషాఢ మాసం తర్వాత పెద్దల సమక్షంలో ఘనంగా వేడుక చేర్చామని నిర్ణయించుకున్నారు. ఈ క్రమంలో సోమవారం సిగాచి ఔషధ పరిశ్రమలో జరిగిన దుర్ఘటనలో దంపతులిద్దరూ దుర్మరణం చెందడంతో గ్రామంలో విషాదఛాయలు అలమడుగున్నాయి. ఇరు కుటుంబాలకు చెందిన వారు శోకసంద్రంలో మునిగిపోయారు.



వేసి రాష్ట్రవ్యాప్తంగా ఉన్న కెమికల్ ఫ్యాక్టరీలలో నాణ్యతా ప్రమాణాలపై నివేదిక ఇచ్చేలా అధికారులను ఆదేశించాలని హెచ్ఆర్సీని కోరారు.



మేడ్చల్ పట్టణం: మేడ్చల్ పట్టణ పరిధిలోని పారిశ్రామికవాడలోని ఆల్కలాయిడ్ బయో యాక్టివ్ ఫార్మా పరిశ్రమలో మంగళవారం బాయిలర్ పేలింది. ఈ ప్రమాదంలో విధుల్లో ఉన్న కార్మికుడు శ్రీనివాస్ తీవ్రంగా

గాయపడ్డాడు. స్పందించిన యాజమాన్యం, తోటి సిబ్బంది బాధితుడిని వెంటనే పట్టణంలోని ప్రైవేటు ఆస్పత్రికి తరలించారు. శ్రీనివాస్ పరిస్థితి విషమయంగా ఉండడంతో మెరుగైన వైద్యం కోసం నగరంలోని ఓ కార్పొరేట్ ఆస్పత్రికి తరలించారు.

అమెరికాలో ఉద్యోగాల్లో వివక్షకు లోనవుతున్న ఎన్ఆర్ఐలు!

ఒకప్పుడు ఎన్నో ఆశలతో అమెరికా వెళ్లిన భారతీయులు, ప్రస్తుతం అక్కడ వివిధ రకాల అనుభవాలను ఎదుర్కొంటున్నారు. బలవంతపు నిర్బంధాలు, అరెస్టులు మాత్రమే కాకుండా... ఇప్పుడు ఉద్యోగాల పరిధిలోనూ తాము అనుభవిస్తున్న వివక్షపై పలువురు ఎన్ఆర్ఐలు గొంతును వినిపిస్తున్నారు.

- **భావ యానపై వివక్ష: సమావేశాల్లో మాట్లాడవద్దని సూచన!**... ఓ భారతీయ ఉద్యోగి రెడిట్లో తన బాధను వ్యక్తం చేస్తూ చేసిన పోస్ట్ ఇప్పుడు పెద్ద చర్చకు దారితీసింది.

32 ఏళ్ల అతను గత సంవత్సరం నుంచి అమెరికాలోని ఒక కంపెనీలో పనిచేస్తున్నాడు. అతని జట్టులో సభ్యులందరూ అమెరికన్లే. ఒకసారి ప్రాజెక్ట్ అవెడెట్ గురించి 55 ఏళ్ల సహచరుడిని



అడిగినప్పుడు అతను “మీరు మీ యాక్సెంట్ వల్ల ఏమీ అర్థం కావట్లేదు. మీరేం మాట్లాడకండి” అని అన్నాడట. ఇది తనను అవమానపరిచేలా ఉందని, ఇప్పటివరకు తనపై ఎలాంటి ఫిర్యాదులు రాలేదని ఆ ఉద్యోగి పేర్కొన్నాడు. ఈ ఘటన ఆన్లైన్లో విస్తృతంగా చర్చించబడింది. కార్పొరేట్లో వివిధ భాషలు, ఉచ్ఛారణలు, సంస్కృతుల పట్ల ఉండాల్సిన గౌరవం గురించి తీవ్రమైన చర్చకు దారితీసింది.

- **వెజిటేరియన్ అంటే మనుషులే కాదట?.. ఆకలితో ఆవేదన...**

ఇంకో ఘటనలో శాన్ ఫ్రాన్సిస్కోలో పనిచేస్తున్న భారతీయ మహిళ రుంగున్ మిశ్రా కార్పొరేటు భోజన వేడుకలో తన ఆహార అభిరుచులకు గౌరవం లేకుండా ప్రవర్తించారని వాపోయింది. “ది విక్ట్ వెజిటేరియన్” పేరుతో సోషల్ మీడియాలో పాపులర్ అయిన ఆమె ఆఫీసు నుంచి లంచ్ ఇచ్చే రోజు వెళితే 60 రకాల శాండ్విచ్లు ఉన్నా ఒక్క వెజిటేరియన్ ఐటమ్ కూడా లేకపోయిందని తెలిపింది. తాను అడిగినప్పుడు మాంసాన్ని తొలగించుకుని ట్రైడ్ మాత్రమే తినమని సూచించారట! ఇది తనను తీవ్రంగా బాధించిందని, అమెరికాలో వెజిటేరియన్లకు ఈ స్థాయిలో అన్యాయం జరుగుతోందని ఇన్స్టాగ్రామ్లో వీడియో ద్వారా వివరించింది. ఆమె భావోద్వేగాలకు అనేకమంది భారతీయ నెటిజన్లు మద్దతుగా నిలిచారు.

- **ఒకే భూమి, రెండు ప్రమాణాలా?...** ఈ రెండు ఘటనలు ఎన్ఆర్ఐలలో ఒకీంత అవమానాన్ని, ఒకీంత ఆవేదనను కలిగిస్తున్నాయి. ఉద్యోగంలో కష్టపడి పనిచేస్తూ, తమ విలువలను నిలబెట్టుకునే ఎన్ఆర్ఐలకు ఇంకా కూడా పూర్తి ఉద్యోగ స్వేచ్ఛ లేకపోవడం విచారకరం. తమ ఉచ్ఛారణ, ఆహార అలవాట్లు వంటి అంశాలపై విమర్శలు చేయడం వలన వెళ్లిన భారతీయులకు తీవ్ర మనస్తాపాన్ని కలిగిస్తోంది. ఇప్పటివరకు ఎన్నో అవకాశాల కోసం అమెరికా వెళ్లిన ఎన్నారైలకీ, ప్రస్తుతం అవమానాలు ఎదురవుతున్న పరిస్థితుల్లో... అక్కడ జీవితం నిజంగా అంత సులభమా అనే ప్రశ్నలు తలెత్తుతున్నాయి. ఒకప్పుడు స్వప్నాల దేశంగా కనిపించిన అమెరికా... ఇప్పుడు చాలామందికి కష్టాల గమ్యస్థానంగా మారిందా?

సినిమా ‘షో’

స్లిమ్ సీక్రెట్ చెప్పేసిన నయా నటి!

తమ్ముడు చిత్రంతో లయ కంబ్యాక్ అవుతోన్న సంగతి తెలిసిందే. ఒకప్పుడు హీరోయిన్ గా గాజించిన లయ కెరీర్ పీక్స్ లో ఉండగానే హీరోయిన్ అవకాశాలు వదులుకుని పెళ్లి చేసుకుని స్థిరపడింది. అప్పటి నుంచి ఇంతవరకూ మళ్లీ సినిమాల వైపు చూడలేదు. తమ్ముడుతోనే రీఎంట్రీ ఇస్తుంది. కానీ అప్పటి లయకు- ఇప్పటి లయకు పెద్దగా వ్యత్యాసం లేదన్నది కాదనలేని వాస్తవం. లయ ఇప్పటికీ హీరోయిన్ మెటీరియల్. వయసు జస్ట్ నెంబర్ మాత్రమే అనిపిస్తుంది. లయ వయసిప్పుడు నాలుగు పదులు దాటాయి. 43



రన్నింగ్ లో ఉంది. ఇద్దరు పిల్లల తల్లి. కానీ 30 ఏళ్ల భామలాగే వైరల్ అవుతుంది. మరి ఈ బ్యూటీ సీక్రెట్ ఏంటి? మంచి ఫిట్ నెస్ ప్రియురాలా? యోగా, జిమ్ లాంటివి లైఫ్ లో భాగం చేసుకుందా? అంటే అలాంటిదేమీ లేదు. కేవలం మితంగా తినడం ద్వారానే ఇలా ఉన్నట్లు తెలిపింది. పెళ్లికి ముందు నుంచి కూడా మితంగా తినడం అలవాటు అని ఇప్పటికీ అలాగే కొనసాగుతున్నారని తెలిపింది. కడప నిండుగా తినడం అన్నది ఇంతవరకూ ఎప్పుడూ జరగలేదని..అందుకే నన్ను ఉన్నానంది. అలాగే పూర్తి శాఖాహారి అట. కానీ వంటకాలన్నీ మాత్రం స్వేదీ గా ఉంటాయట. పప్పు, కూర, పచ్చడి ఏదైనా సరే అన్నంలో పదార్థాలు ఎక్కువగా ఉండేలా చూసుకుంటుందిట. వాటన్నింటినీ తానే స్వయంగా తయారు చేసుకుంటుందిట. బయట వుడ్ తినదట.

అమెరికాలో ఉన్నప్పుడు పిల్లల కోసం, భర్త కోసం లంచ్ బాక్సులు తయారు చేయడం లాంటివి ఏమీ ఉండవని...అన్ని వాటాన్ను ప్రదేశాల్లోనే అందుబాటులో ఉంటాయంది. సాయంత్రం మాత్రమే వంట చేస్తుందిట. తాను తినేది కూడా తక్కువ కావడంతో మరుసటి రోజు వాటినే తీసుకుంటాని తెలిపింది.

రూ.100 కోట్లతో రోడ్డు నిర్మించారు.. మధ్యలో చెట్లను వదిలేశారు!



ప్రభుత్వం కొత్తగా రోడ్డు నిర్మించింది. ఇంకేముంది.. విశాలంగా, గుంతలు లేకుండా ఉన్న రోడ్డుపై.. ఇరువైపులా ఉన్న చెట్లు చల్ల నుంచి చల్లని గాలి వీస్తుండగా బైక్ పైసో, కారు పైసో వేగంగా వెళ్తుంటే.. ఆ ఆహ్లాదకరమైన డ్రైవింగ్ ని అనుభవించాలని చాలా మందికే ఉంటుంది. అదే రోడ్డు మధ్యలో చెట్లు కనిపిస్తే! తాజాగా బీహార్ లో అదే జరిగింది. అవును... చెట్ల మధ్య రోడ్డు వేశారో.. లేక, రోడ్డు పైనే చెట్లు నాటారో అన్నట్లుగా ఉన్న ఓ కొత్త రోడ్డు తాజాగా బీహార్ రాష్ట్రంలో దర్శనమిచ్చింది. దీంతో... రియల్ లైఫ్ లో బైకింగ్ గేమ్ గా పరిస్థితి ఉందనే కామెంట్లను సొంతం చేసుకుంది. బీహార్ రాజధాని పాట్నా నుంచి 50 కిలోమీటర్ల దూరంలో జెహానాబాద్ లో కొత్తగా వేసిన రోడ్డు కథ ఇది. ఇటీవల మధ్యప్రదేశ్ లో నిర్మించిన ఓ రైల్వే వంతెన దేశవ్యాప్తంగా తీవ్ర చర్చనీయాంశమైన సంగతి తెలిసిందే. 90 డిగ్రీల మలుపుతో నిర్మించిన ఆ వంతెనపై తీవ్ర విమర్శలు వెల్లువెత్తాయి. దీంతో.. ఏడుగురు ఇంజనీర్లను సస్పెండ్ చేసింది ఆ రాష్ట్ర ప్రభుత్వం. ఈ సమయంలో తాజాగా మధ్యలో చెట్లను అలాగే ఉంచి రోడ్డు వేసిన ఘటన తెరపైకి వచ్చింది. ఇందులో భాగంగా... బీహార్ లోని జెహానాబాద్ లో సుమారు రూ.100 కోట్లతో రోడ్డు విస్తరణ పనులు చేపట్టారు. అయితే.. ఈ విస్తరణలో ఘోరమైన తప్పు జరిగింది. ఇందులో భాగంగా... జిల్లా యంత్రాంగం రోడ్డు విస్తరణ ప్రాజెక్టును చేపట్టినప్పుడు, అడ్డుగా ఉన్న చెట్లను తొలగించడానికి అనుమతి కోరుతూ అటవీ శాఖను సంప్రదించింది. అయితే... వీరి రిక్వెస్ట్ ని ఫార్మెస్ట్ డిపార్ట్ మెంట్ తిరస్కరించింది. నిజంగా రోడ్డు విస్తరణకు అడ్డుగా ఉన్న చెట్లను నరకాల్పి వస్తే.. అందుకు ప్రతిగా 14 హెక్టార్ల అటవీ భూమికి పరిహారం డిమాండ్ చేసింది. అయితే, జిల్లా యంత్రాంగం ఈ డిమాండ్ ను నెరవేర్చలేకపోయింది. ఆనంతరం చెట్ల చుట్టూ రోడ్డు నిర్మాణం చేపట్టింది. దీంతో... జెహానాబాద్ లో పాట్నా - గయ ప్రధాన రహదారిపై సుమారు 7.48 కి.మీ. పొడవైన రహదారి మధ్యలో చెట్లు ఎత్తుగా నిలబడి ఉన్నాయి. ఆ ప్రాంతంలో రోడ్డు ఇరుకుగా, చిన్న చిన్న చీలికలుగా మారిపోయింది. దీంతో... రూ.100 కోట్లతో ప్రమాదానికి ఆహ్వానం పలుకుతున్నట్లుగా ఈ ప్రాజెక్ట్ ఉందనే కామెంట్లు వినిపిస్తున్నాయి.

తెలుగు ప్రేక్షకులకు బిగ్బాస్ లిటర్ గిఫ్ట్



తెలుగు బుల్లి తెర ప్రేక్షకుల ముందుకు బిగ్బాస్ మరోసారి రాబోతున్నాడు. ఇప్పటి వరకు ఎనిమిది సీజన్లు పూర్తి చేసుకున్న తెలుగు బిగ్బాస్ ఈ ఏడాది 9వ సీజన్తో ప్రేక్షకుల ముందుకు రాబోతున్నట్లు అధికారికంగా ప్రకటన వచ్చింది. బిగ్బాస్ తెలుగు హోస్ట్ మారుతాడు అంటూ పుకార్లు పెద్ద ఎత్తున షికార్లు చేశాయి, విజయ్ దేవరకొండ మొదలుకుని పదుల సంఖ్యల హీరోల పేర్లు బిగ్బాస్ హోస్ట్గా వినిపించాయి. చివరకు నాగార్జున హోస్ట్ అంటూ అధికారిక ప్రకటన వచ్చింది. రెండు రోజుల క్రితం బిగ్బాస్ సీజన్ 9 ను అధికారికంగా ప్రకటించారు. ప్రోమోను విడుదల చేయడం ద్వారా అధికారికంగా ప్రకటన చేసిన షో నిర్వాహకులు మరో ఆసక్తికర ప్రకటన చేశారు. బిగ్ బాస్ తెలుగు సీజన్ 9 హోస్ట్గా నాగార్జున కన్నర్పొ కాగా, కంటెస్టెంట్స్ విషయమై అధికారికంగా ప్రకటన రావాల్సి ఉంది. ఇప్పటికే పలువురు సెలబ్రిటీలతో షో నిర్వాహకులు ఒప్పందం చేసుకున్నారనే వార్తలు వస్తున్నాయి.

త్వరలోనే ఈ సీజన్ ప్రారంభం కాబోతున్న నేపథ్యంలో తాజాగా వచ్చిన ప్రోమోతో ఆసక్తికర విషయాన్ని ప్రకటించారు. ఈసారి బిగ్ బాస్ హోస్ట్లోకి సెలబ్రిటీలు మాత్రమే కాకుండా సామాన్యులకు కూడా ఎంట్రీ దక్కతోంది. గతంలోనూ సామాన్యులకు చోటు దక్కింది. ఆ సమయంలో కొన్ని విమర్శలు వచ్చాయి. పైరవీలు నడిపించిన వారికి మాత్రమే చోటు దక్కిందని, ఆ సమయంలో ఎంపిక సరిగ్గా జరగలేదు అంటూ చాలా మంది

విమర్శించారు. ఈసారి అలాంటి తప్పు జరగకుండా ఉండేందుకు గాను జాగ్రత్తలు జడుతున్నారు. బిగ్బాస్ షో నిర్వాహకులు ఆడిషన్స్ నిర్వహించబోతున్నారు. బిగ్బాస్ హోస్ట్ ఎందుకు వెళ్లాలి అనుకుంటున్నారు, మీ యొక్క ప్రతిభ ఏంటి అనేది తెలియజేస్తూ ఒక వీడియోను పంపించాలని ఒక లింక్ను నిర్వాహకులు ఇచ్చారు. బిగ్బాస్ సీజన్ 9 ఆగస్టులో ప్రారంభం అయ్యే అవకాశం ఉందని, అప్పటి వరకు ఈ ఎంపిక జరిగే అవకాశాలు ఉన్నాయి. ప్రతి సీజన్ కంటే ఈ సీజన్ కాస్త ముందుగానే ప్రారంభించే అవకాశాలు ఉన్నాయని తెలుస్తోంది. అందుకే కంటెస్టెంట్స్ ఎంపిక విషయంలో స్పీడ్ గా ఉన్నారు. ఇదే సమయంలో సామాన్యులకు ఛాన్స్ ఇవ్వనున్నారు. తాజా ప్రోమోలో తెలుగు బిగ్ బాస్ ను ఇంతటి ఘన విజయాన్ని చేసినందుకు గాను ప్రేక్షకులకు రిటర్న్ గిఫ్ట్ ఇవ్వాలని భావిస్తున్నాం అని, ఆ గిఫ్ట్ ఏంటంటే ప్రేక్షకులను బిగ్బాస్ హోస్ట్లోకి పంపడం అంటూ నాగార్జున ప్రోమోలో చెప్పుకొచ్చారు. మొత్తానికి బిగ్ బాస్ సీజన్ 9 మరోసారి అందరి దృష్టిని ఆకర్షించే అవకాశాలు ఉన్నాయి. సెలబ్రిటీలతో పాటు సామాన్యులు హోస్ట్ ఉంటే కచ్చితంగా కంటెంట్ బాగుంటుంది అనే అభిప్రాయం వ్యక్తం అవుతుంది. గత సీజన్ ప్రేక్షకులను మెప్పించడంలో విఫలం అయింది. అందుకే సామాన్యులు ఉంటే కాస్త కంటెంట్ కొత్తగా ఉంటుందని, హిట్ దక్కడం ఖాయం అని అనుకుంటున్నారు. అందుకే బిగ్బాస్ లో సామాన్యులకు ఛాన్స్ ఇవ్వబోతున్నారు.

'ఉగ్రవాదులకు అండగా ఉంటాం'... బలతెగించిన పాక్ ఆర్మీ చీఫ్!

పహల్గాం ఉగ్రదాడికి కి ముందు, ఆ తర్వాత పాకిస్థాన్ ఆర్మీ చీఫ్ అసీమ్ మునీర్ చేసిన వ్యాఖ్యలు, చేస్తున్న వ్యాఖ్యలు తీవ్ర వివాదాస్పదంగా మారుతున్న సంగతి తెలిసిందే. ఇందులో.. పాకిస్థాన్ ఉగ్రవాదాన్ని పూర్తిగా అణచివేసే స్థితిలో ఉంటే.. భారత్ మాత్రం ఉ ద్రిక్షతలు సృష్టిస్తోందనే నిస్పృగ్గ వ్యాఖ్యలు చేశారు. తాజాగా ఉ గ్రవాదులకు అండగా ఉంటామంటూ బరితెగింపు వ్యాఖ్యలు చేశారు. అవును... ఇటీవల కాలంలో పాకిస్థాన్ ఆర్మీ చీఫ్ మునీర్ వ్యాఖ్యలు తీవ్ర వివాదాస్పదమవుతున్నాయి. విజ్ఞత మరిచి భారత్ పై అతడు చేస్తున్న విమర్శలు, కక్కుతున్న విషయం తీవ్ర విమర్శల పాలవుతోంది. ఈ క్రమంలో మరోసారి భారత్ పై విషం కక్కిారు మునీర్. ఇందులో భాగంగా... కశ్మీర్ ఉగ్రవాదులను స్వాతంత్ర్య యోధులుగా అభివర్ణించారు. వారిది చట్టబద్ధమైన పోరాటమని పేర్కొన్నారు. అంతటితో ఆగని మునీర్... కశ్మీర్ ఉగ్రవాదుల పోరాటాన్ని అంతర్జాతీయ చట్టాలూ గుర్తించాయని చెప్పడం గమనార్హం. ఇదే సమయంలో... భారత్ ఉగ్రవాదంగా ముద్ర వేస్తున్నది వాస్తవానికి అంతర్జాతీయ చట్టాలు గుర్తించిన చట్టబద్ధమైన, న్యాయసమ్మతమైన పోరాటం అని చెప్పుకొచ్చారు. తాజాగా పాకిస్థాన్ లోని నావల్



అకాడమీలో జరిగిన కార్యక్రమంలో మాట్లాడుతూ ఈ వ్యాఖ్యలు చేశారు. ఈ సందర్భంగా... కశ్మీర్ కు రాజకీయ, దౌత్యపరమైన మద్దతును తమ దేశం కొనసాగిస్తూనే ఉంటుందని స్పష్టం చేసిన మునీర్.. స్వయం నిర్ణయాధికారం కోసం అక్కడి ప్రజలు చేస్తున్న పోరాటానికి అండగా ఉంటామని అన్నారు. ఇదే సమయంలో... ఐక్యరాజ్యసమితి తీర్మానాలు, కశ్మీర్ ప్రజల ఆకాంక్షల మేరకు న్యాయపరమైన పరిష్కారం కనుక్కోవాలని పాక్ బలంగా నమ్ముతోందని తెలిపారు. అక్కడితో ఆగని ఆయన... భారత్ ఎంతగా కవ్వీస్తున్నా పాకిస్థాన్ మాత్రం సంయుమనం పాటిస్తోందని.. కాశ్మీర్ ప్రాంతంలోని శాంతి, సుస్థిరతలను దృష్టిలో ఉంచుకొని చాలా వివేకంతో వ్యవహరిస్తోందని చెప్పుకొచ్చారు. పాక్ పై మరోసారి దాడి చేసే దుస్సాహసానికి భారత్ పాల్పడితే.. దీటైన సమాధానం ఇస్తామని మునీర్ హెచ్చరించారు. కాగా... పహల్గాం ఉగ్రదాడికి పాకిస్థాన్ ఆర్మీ చీఫ్ అసీమ్ మునీర్ చేసిన వ్యాఖ్యలు కూడా ఒక కారణమనే సంగతి తెలిసిందే. ఆ ఉగ్రదాడికి ముందు కశ్మీర్.. పాకిస్థాన్ కు జీవనాది అంటూ మునీర్ వ్యాఖ్యానించారు. ఆ తర్వాతే పహల్గాంలోని బైనరస్ లోయల్ ఉగ్రమూక అమాయకులైన పర్యాటకుల ప్రాణలను తీసింది. ఈ ఘటన ఇరు దేశాల మధ్య ఘర్షణకు దారి తీసింది.

ఇది తేడా కొడితే చోప్రా నెక్ట్ స్టాప్ ఏంటి?

సిటాడెల్ సీరీస్ డిజాస్టర్ అయిన తర్వాత ప్రియాంక చోప్రా చూపులు పూర్తిగా భారతీయ సినిమా వైపు ప్రసరించిన సంగతి తెలిసిందే. క్వాంటికోతో హాళీవుడ్ లో అడుగు పెట్టి ఘనంగా భారీ ప్రాజెక్టులతో బిజీ అయిపోయిన ప్రియాంక చోప్రా ఉన్నట్టుండి భారతీయ సినిమా వైపు చూడటం, నేరుగా పాన్ ఇండియాలో దూసుకెళుతున్న టాలీవుడ్ లో అడుగుపెడుతుండడం సర్వత్రా చర్చనీయాంశమైంది. పీసీ ప్రస్తుతం రాజమౌళి- మహేష్ కాంటివేషన్ లోని భారీ పాన్ ఇండియన్ సినిమా ఎస్.ఎస్.ఎం.బి 29లో నటిస్తూ బిజీగా ఉంది. ఈ సమయంలోనే హాళీవుడ్ లో నటించిన పెండింగ్ సినిమా హెడ్స్ ఆఫ్ స్టేట్ విడుదలకు సిద్ధమైంది. ఈ సినిమాలో ఇడ్లీస్ ఎల్లా, జాన్ సెనా వంటి అద్భుతమైన తారాగణం నటించినా అందరి దృష్టి ప్రియాంక చోప్రా వైపే ఉంది. ఈ భామ సినిమా ప్రచార కార్యక్రమాలలోను ప్రధాన ఆకర్షణగా మారింది. అయితే భారతదేశంలో ఈ సినిమాకి ఆశించిన ప్రచారం లేకపోవడంతో, అంతగా హైప్ క్రియేట్ చేయడంలో విఫలమైంది. అలాగే ప్రమాషనల్ మెటీరియల్ కి కూడా ఇక్కడ ఆశించిన గుర్తింపు దక్కలేదు. దీంతో



జూలైలో రిలీజ్ ముంగిట ఈ సినిమా ఎలాంటి అంచనాలు హైప్ లేకుండానే వస్తోంది. నిజానికి సిటాడెల్ డిజాస్టరయ్యాక, అన్ని హెచ్ఎస్ ఈ సినిమాపైనే పెట్టుకుంది పీసీ. కానీ ఇది ఆశించిన ఫలితాన్ని ఇస్తుందా లేదా? అన్న సందేహాలు ఇప్పుడు అలుముకున్నాయి. ఒకవేళ హెడ్స్ ఆఫ్ స్టేట్ ఫలితం తారుమారు అయితే ప్రియాంక చోప్రా తెరువరి ప్రణాళికలు ఎలా ఉంటాయి? అంటే కచ్చితంగా పీసీ మరో తెలుగు సినిమా లేదా తమిళ సినిమాలో నటించేందుకు అన్యార్థం ఉంి. సౌత్ లోని పాన్ ఇండియన్ డైరెక్టర్లకు ప్రియాంక చోప్రా టచ్ లోకి వెళ్లే అవకాశం ఉంది. దీనికి కారణం ఇటీవల బాలీవుడ్ సినిమాలో నటించేందుకు ఆసక్తి కనబరచకపోవడమే. హిందీ చిత్రసీమలో కొందరు తనపై క్రుభ్ర చేసారని ఆరోపించిన ప్రియాంక చోప్రా, తన ఎగ్జిక్యూసివ్ కోసం సౌత్ సినిమాని ఆశ్రయించడమే ఉత్తమ మార్గమని భావిస్తున్నట్లు అర్థం చేసుకోవాలి. హాళీవుడ్ వర్చువల్ కాకపోయినా, టాలీవుడ్ లో వసవుతుంది. ఇక్కడ పారితోషికం పరంగా కొంత పట్టు విడుపు ఉంటే తనను మరిన్ని అవకాశాలు వరించేందుకు అవకాశం ఉంది. సౌత్ లో ఒక ఊపు ఊపితే, బాలీవుడ్ లో మళ్లీ అవకాశాలు వుంజుకునే ఛాన్సుంటుంది.